

# پښتو تذکرة الاولياء

د

سليمان ماكو

(۶۱۲ هـ ق تاليف)

سريزه، سمون او نښلونی

د

پوهاند عبدالحی حبيبي

پنځوس کاله پخوا زه د هلمند د ناوې د آدم خان په کلي کي، د زړو کتابو د پيدا کولو په اسره، د هغه ځای په ماجتو کي گرځيدم.

لرغونی حجری او د خاورو او گرزونو پکي طاقچی می پلټلې، چي ډیری زری او ورستي پاني او کاغذونه به هلته، د خزدکو او خټکانو خوراک و.

دی سره شوریدلو پانو ته چا له دی لاس نه وروی چی د زړو خطی او چاپ سوو قرآنو پانی به هم ورسره وی، او خلکو به په دی سبب چی د قرآن عظیم، څیرو او نورینو سوو پانو بی حتمي د سې دغه بی بی په زړه رږد پيدا، قدا ک اچلی یی د سې په یوه گوښه طاقچه کی ایښوولی، چی د انسان یا حیوان تر پښو لاندی نه سی.

خلک ساده او نالوستی وو، نه پوهیدل، چی ښایی په دغو زړو گرز او دود وهلو پانو کی به د اسلافو د ارزښتمنو آثارو څخه، د کوم گټه ور کتاب څو پانی هم وی.

هغه وخت زما د ځوانی ورځی وی، له یوه کلی څخه به بل کلی ته پلي تلم، اولکی به می تر پښو کښلی چی گوندی داسی یو څه لاس ته راسی، چی هغه د خوندي کیدو وړ وی.

په دغه تمه او هیله، یوه ورځ، په یوه ماجت کی پر یوه خطی دود وهلی د گرزو پکه، خزدکو خوړلی نسخه پیین سوم. دا د حنفی فقه د فروعو د کنز الدقایق یوه د هند چاپ، بی سروپایه شوریدلی نسخه وه چی د پانو په منځ کی یی څلور پانی په یوه بل ډول پرتی وی، خو د خزدکو د تطاول وار لا نه و ور رسیدلی.

دا پانی دولس نیم سانتی متره پسرور او پنځلس سانتی متره اوږدوالی لری، خط یی بد او بی خونده نسخ، خو کله کله نستعلیق ته ورته دی. پر هغسی سپین کاعذ کنبل سوی دی، چی په قندهار کی یی کوکانی کاغذ باله (بنیایی خوقندی؟)

د مخو د لیکو عدد مختلف دی، مثلاً لومړی مخ ۱۶ لیکي، دریم مخ ۱۱ لیکي، څلرم ۹ لیکي، او آخر مخ ۱۲ لیکي لری.

په لومړی لیدنه دا ښکاره سوه چی دا پانی پښتو دی، او تر لومړی مخ دمخه چی کومه صفحه سپینه ده د متن په خط (هذا کتاب تذکرة اولیا) پر کنبل سوی دی.

د دی خط او املا لوستنه زما له پاره پیر سخت کار و، لس کاله دا پانی زما سره نالوستی پاته سوی. خو په ۱۳۲۰ ش کال چی ما د پښتانه شعراء لومړی ټوک چاپاوه نو می وکړای سواي چی دا پانی گرده ولولم، او د دغه کتاب د ۶۴ او ۶۵ مخ تر منځ، د اصلی پانو د عکسونو سره یو ځای، د پښتو ادبیاتو د پلټنی او گروپړنی ډگر ته را ووتلی.

د کتاب مولف سلیمان د بارک خان زوی، په قوم ماکو سابعزی، د ارغسان اوسیدونکی و چی په ۶۱۲ هجری قمری کال یی دا د اولیاوو تذکره کنبلی وه.

د سلیمان د تذکری د دغو څلورو پانو تاریخی او ادبی ارزښت له دی جهته پیر دی، چی د پښتو نثر پیره لرغونی نمونه موږ ته را سپاری، او بیا دری سوه کاله وروسته موږ د پیر روښان او اخوند درويزه مسجع نثرونه لرو، خو د سلیمان ماکو د نثر په توگه، بله پخوانی نسخه تر اوسه نلرو.

کله چی د دی تذکری دغه پانی پیدا سوی، هغه می په دی دا وروسته پنځوسو کلو کی پښتانه شعراء او د پښتو ادبیاتو تاریخ (دوهم ټوک) کی معرفی کړی، او نوری مقالی او څیړنی می هم پر خپری کړی، چی د هېواد په داخل او خارج کی د پوهانو د توجه وړ وگرزیدی.

اوس زما زلمی شاگرد، ښاغلی هیوادممل همت وکی، او دغه سره پاشلی لیکنی او

یادونی یی سره را غونډی کړی چی دا دی اوس اصله لاس ته راغلی نسخه او د هغی نقل د متن په توگه، او زما ځنی څیرنی او څرگندونی یی د مقدمی شرحو او تعلیقاتو په توگه یو ځای ورسره خپریږی.

زه د ښاغلی زلمی د دی زیار مننه کوم، او ده ته د پوهی او څیرنی د زیاتوالی او توفیق غواړم، چی سبا ته په حقه زموږ ځای ونیسی.

کابل، جمال مینه ۲۰، ۶۱،

د پښتو خادم: عبدالحی حبیبی

## سریزه

د پخوانو آریایانو او د اکثر و نورو اقوامو زاړه ادبی آثار منظوم وو او منشور یی پیر لږ پاته دی.

ویدا او اویستا دواړه منظوم وو د سنسکرت زاړه کتب هم اکثر منظوم دی. نو له دی جهته د آریایی اقوامو د نظم تاریخ تر نثر دمخه دی. په دی کی هیڅ شک نسته، چی د ژبی اساس پر نثر ایښودل کیږی مگر څنگه چی بشر خپل پخوانی ادبی آثار په حافظه کی ساتله، او د لیک او تحریر فن لا نه و ایجاد سوی نو د حافظی د ساتلو لپاره نظم تر نثر آسانه و او هر کله به د آریایی اقوامو ریشیانو (شاعرانو) خپل دینی او اجتماعی مطالب نظم کول، او حماسی شاعرانو به خپل جنگی او حماسی اشعار په منظوم ډول پېودل. د ویدا قدیم آثار د دغو ریشیانو د قریحی نتایج دی، اوستا هم د زرتشت او د ده د اتباعو گیتونه او سندرې دی، د زاړه یونان ایلیاد او اوډیسه هم د هومر حماسی سرودونه دی.

د پښتو ژبی په ادبی تاریخ کی هم موږ ته تر اسلام را وروسته، لومړی منظوم اشعار لاس ته راغلی دی، او د قدماوو په دوره کی تر (۶۰۰ هـ ق) دمخه د کوم منشور اثر درک نه لرو، فقط هاشم سروانی (د سالو وږمه) یو کتاب راته معلوم دی، مگر منظوم اشعار خورا

ډیر دی چی لکه پخوانی آریایی متون سینه په سینه را نقل سوی، او وروسته په کتابو کی ضبط سوی، او تر موږ پوری را رسیدلی دی.

ځکه چی پښتو ژبه د قدیمو منظوماتو په شهادت موجوده وه، نو طبعاً به یی نثر هم درلود، مگر ښایی چی د لیک او تحریر د نه والی په سبب (نثر) نه وی ضبط سوی، او که څه هم و، هغه به د زمانی څپو وروسته وړی وی.

په دغه علت نو موږ د قداموو په دوره کی تر (۶۰۰ هـ ق) پوری د پښتو نثر نسو موندلای، او تر دغه وروسته د متوسطینو په دوره کی چی څلور پیړی ده، د نثر نمونی لرو او نثر لیکونکی پښتانه پیژنو چی کتب یی تالیف کړی دی.

د مغلو تر تاراک دمخه یعنی تر (۶۰۰ هـ ق) پخوا د پښتو ژبی ادبی مراکز، غور، هلمند، ارغنداو او د ترنک ورشو گانی وی، څنگه چی دغه مراکز د مغولو خونخورو لښکرو وران کړل او د مدنیت یوه بولگه یی نه پکی پرېښووه، نو ښایی چی د پښتو ډیر کتب او آثار هم ورسره تباہ سوی وی.

یو ټینگ دلیل سته چی د (۶۰۰ هـ ق) په حدودو کی چی د نثر کومه نمونه موجوده ده، هغه ډیره پخه او متینه او خوږه ده، د یوی ژبی نثر چی دی درجی ته را رسیږی طبعاً یی باید دمخه ابتدایی مراحل طی کړی وی، څو د طفولیت له مراتبو څخه د رشد او پخوالی درجی ته راغلی وی.

نو له دی خبری څخه استدلال کوو، چی باید ډیر دمخه لا اقل دوی دری پیړی پر پښتو نثر تیری سوی وی، څو د اوومی پیړی متانت او پوخوالی یی میندلی وی.

له دی لنډو یادونو وروسته به زه د پښتو د لومړنی تر لاسه سوی نثر لیکوال در وپیژنم او بیا به یی په نثر او خصوصیاتو وږغیږم.

## سليمان ماكو

د تذكرة الاولياء ليكوال

(٦١٢ هـ ق)

د پښتو ژبې له پخوانو ليكوالو او نثر ليكونكو څخه چې تر اوسه معلوم سوي دي يو غټ او مقتدر ليكوال سليمان ماكو دی.

دی د بارک خان صابزی ماكو زوی دی، چې د قندهار په ارغسان کی اوسیده، د ماكو قبيله تر اوسه هم په لږ تعداد هوري اوسي، او په ابداليو (درانيو) کی شاملیږي. سليمان له دی قومه يو پوه ليكوال راوتلی دی، او د پښتونخوا په غرو او رغو کی یی سیاحتونه کړي او د خپل عصر مشهور روحاني او ادبی رجال یی لیدلي دي.

دی پخپله وایی: چې په (٦١٢ هـ) تللی وم او د پښتونخوا په غرو او رغو گرځیدم، او د لویانو مراقد می لیدل او پلټل، داسی ښکاری چې سليمان تر دغه مفید او گټور سفر وروسته موفق سو چې د پښتو نوموړو بزرگانو په احوال کی یوه تذكرة الاولیا ولیکی او د دوی ویناوی او اشعار په دی کتاب کی خوندي کړي. دا کتاب متاسفانه چې ټول اوس ورک دی، خو لومړی اووه مخه یی ما تر ١٣١٩ ش کال دمخه په قندهار کی وموندل او د هغو مخو عکسونه می د کابل په سالنامه او بیا په پښتانه شعراً لومړی ټوک کی خپاره کړل.

سليمان ماكو د پښتو يو پخوانی مورخ او نثر نویس دی، او د ده د نفیس او گټور کتاب دغه څو مخه د پښتو ژبې او ادبی رجالو د تاریخ لپاره داسی مفید ثابت سول چې د ادب او پښتو تاریخ یی تر آېده مرهون دی.

## سليمان ماكو مؤرخ

د سليمان تذکره د پښتو مشاهيرو او ادبی رجالو يو مفصل تاریخ دی چې د هر سړي احوال پکی بیانوي د هغه علمی او روحاني مقام ښیي، او بیا یی اشعار او ویناوی را نقلوي. د تذکری څو پاڼی چې پیدا سوي دي، دا ځینی معلومیږي چې سليمان د پښتو مشاهيرو احوال په داسی ډول لیکله چې پلانی سړی څنگه ژوند کاوه، چیری اوسیده، پلار، نیکه او کورنی یی کومه او چیری وه؟ اوله هغه سړی څخه د خلکو په خوله او زړو کی کومه وینا او

کوم شعر پاته دی؟

دی په خپل سیاحت کی د کامرانو حضور ته رسیدلی دی او کوم مشاهیر چی مړه وه، د هغو مراقد یی موندلی او لیدلی دی او د تاریخی وقایعو په ضبط کی یی ډیر دقت کړی دی په دیباچه کی پخپله وایی:

په سن دوولس او شپږ سوه د هجری تللی وم او د پښتونخوا په راغو او کلیو گرځیدم او مراقد د اولیاوو او واصلینو می پتل او په هر لوری می کامران موندل او د دوی په خدمت کی خاکپای وم او هر کله په سلام ورته ولاړ چی له سفره په کور کښینستم او ټیاکی می وچاودلی د پښو بیا پاڅیدلم او له څښتنه می مرستون سوم چی احوال د هغو کامرانو وکارم او دوی چی هغه ویناوی پاته کړی دی او پښتانه یی لولی اوس.<sup>۱</sup>

له دی څخه ښکاری چی سلیمان په تذکره کی خپل مشاهدات او د سیاحت لیدل سوی او کتل سوی معلومات کښلی دی، او لکه پاخه مورخان د خپلو لیدلو او کتلو څخه حکایت کوی، او یا هغه روایت لیکي چی له پښتنو څخه یی په ټینگه اړویدلی دی.

د سلیمان تذکره د پښتو د پخوانو شاعرانو په احوال او آثارو کی زموږ یو پخوانی تاریخ او پوخ ماخذ دی هغه اووه مخه چی له دی تذکری څخه لاس ته راغلی دی د دغو شاعرانو احوال پکی سته: (۱) شیخ بیتنی (۲) ملکیار غرشین (۳) شیخ اسمعیل (۴) قطب الدین بختیار. دا خبره هم باید هیږه نه کړو چی سلیمان د پښتو رجالو په تاریخ کی هغه سبک نه دی تعقیب کړی، هغه چی د شیخ عطار په تذکره الاولیا کی ټاکلی سوی و.

ځکه چی شیخ عطار یوازی د اولیاوو د زهد او تقوی حکایات سره را ټول کړی دی، مگر سلیمان د رجالو د ژوندانه احوال او د دوی اخلاق او کورنی او هم ادبی موقعیت ښیي او په دی ټول ټو پوه سړی او سترگور مورخ ښکاری، نو د ده کتاب په حقیقت کی د تصوف کتاب نه دی بلکه د شعر او ادب یوه گرانې مجموعه ده.<sup>۲</sup>

د سلیمان په عصر کی د پارسی ژبی تذکری لیکلی سوی دی چی مشهوری یی هغه د شیخ عطار تذکره الاولیا او بله د شاعرانو تذکره لباب الالباب ده چی محمد عوفی د (۶۱۸ هـ

<sup>۱</sup> تذکره الاولیا قلمی

<sup>۲</sup> کابل کالنی د ۱۳۱۹ کال گڼه د تاریخچه سبکهای اشعار پښتو مقاله او همدارنگه پښتانه شعراً لومړی ټوک، ۱۳۲۰ ش د ۶۵-۶۴ مخونو تر میخ د تذکره الاولیا عکسونه. کابل پښتو ټولنه.

ق) په حدودو کی کنبلی ده، د شیخ عطار تذکره خو تاریخی ډول کورټ هیڅ نه لری، اما تر عطار دمخه کشف المحجوب د صوفیانو مقامات او ملفوظات او اخلاق او اقوال بیانونی خو لږ لږ تاریخی احوال هم لری، د سلیمان تذکره یو څه د علی هجویری غزنوی کتاب ته ورته ده.

اما لباب الالباب چی د پارسی ژبی د شاعرانو تذکره ده، هم د دوی احوال او دقیقانه تاریخی کوايف نه لری بلکه زیاته برخه یی د دوی د اشعارو په نمونو پکه کړی ده.

د سلیمان تذکره دا مزیت لری چی هم د رجالو اخلاق او احوال وایی او هم یی د کلام نمونی لری او هم د دوی روحانی مقامات او د تصوف برخه څرگندوی له دی جهته موږ د سلیمان تذکره د تذکره اولیا او تذکره شعراً تر منځ یوه جامعہ نسخه گڼو او سلیمان یو بصیر مدقق مورخ او تذکره نگار بولو.

تر سلیمان ماکو دمخه د پښتو ژبی کومه منثوره نمونه موږ ته نه ده معلومه، چی پخوا به د پښتو نثر څنگه و او څه سبک او ډول یی لاره، خو د سلیمان د نثر پوځوالی او متانت دا راته څرگندوی، چی د دغه عصر نثرونه به دغسی پاڅه وو او لکه د پارسی نثر چی هم په دغو غزنوی او غوری دورو کی متین او پوځ او خوږ و د پښتو نثر به هم ښه او د فصاحت اصولو ته نږدی و.

د سلیمان ماکو نثر که په تحلیلی سترگو ولیدل سی تر دغو درو عواملو لاندی یی نشو نما راته ښکاره کیږی، او په هغه ادبی محیط کی چی دی نثر وجود موندلی و، هم دا دری عوامل موجود و.

۱- د پښتو ژبی خپل اثر چی سلیمان پښتون و او د پښتو ژبی ویونکی و. نو طبیعی ده، چی دغه عامل به د ده د نثر پر ادبی بڼه او جوړښت پوره اثر درلود. او ښایی چی تر ده دمخه چی کوم نثاران موجود وو، د هغو د لیکولو سبک به هم پر ده دروند اثر لاره.

۲- په پارسی ژبه کی چی کوم لوی ادبی حرکت موجود و، او د سلیمان ماحول یی نیولی و، ضرور به یی د ده پر نثر هم اثر کړی وی.

۳- په دغه عصر کی پارسی نثر ښه رشد موندلی و، هم په غزنی او هم په خراسان او هم په هند کی خپل عروج ته رسیدلی و. تاریخ بیهقی او زین الاخبار او د محمد عوفی لباب الالباب او جوامع الحکایات تاریخ سیستان او بیا طبقات ناصری او نور کتب د دغه عصر

مهم منشور آثار دی، حَکَکه چی پښتو هم د دغه ادبی چاپېر په منځ کی ژوند کاوه، نوی اغیزی هم طبیعی وی.

په دغه عصر کی عربی ادب او عربی ژبی هم پوره او بشپړ اثر کړی و. پخپله پارسی نثر هم په ابتدا کی تر دغه اثر لاندی نشو نما وکړه، او د (۵۰۰ هـ ق) په حدودو کی چی کوم پارسی منشور کتب ولیکل سوه، د عربی ژبی اغیزی پکی څرگندی دی، حَکَکه چی پښتانه هم د عربی ثقافت سره په دغه زمانه کی پوره ارتباط لری، پر پښتو هم د عربی اثر سوی دی. د سلیمان ماکو په حیاتی محیط کی دغه دری سایقه موجود وو، چی هر یو پر ادبی تحول او د لیک او نثر پر پول باندی طبعاً اثر کوی، او زه هم تر دغو درو عواملو لاندی د سلیمان نثر تحلیلوم.

## (۱) د ده پښتو

د سلیمان نثر د پښتو ژبی له خوا دوه اړخه لری، چی دواړه هم په ادبی تدقیق او پلټنه کی خورا مهم دی. یو اړخ یی د ادا طرز او جمله بندی او د عباراتو تلفیق او سره نښلول دی، چی څنگه خپل مطالب ادا کوی، څنگه جملی لیکي، او د کلام عمومی سیاق او سباق یی څنگه دی؟

دوهم د ده د نثر کلمات او الفاظ او لغات څنگه دی؟ آیا د ده په پښتو کی هم لکه پخوانی شعراً ځینی متروک او مړه کلمات سته که یه؟ نو پخپله د پښتو ژبی له پلوه که د ده نثر وسپړل سی روان دی اغلاق او تعقید نه لری اوږدی او پیچلی جملی نه استعمالوی او د طبیعی مکالمی رنگ لری.

سلیمان د عباراتو په تلفیق او سره نښلولو کی استاد دی، او عبارات یی لنډ لنډ او واضح دی، جملی سره پریکوی او هری مبتداً ته بیل خبر ورکوی، د متعددو معطوفو مبتداوو د پاره په یوه خبره اکتفا نه کوی، او هم له دی جهته یی نثر وضاحت او سلاست لری. او جزیل کلام باله کیږی.

د پښتو ژبی اصلی او طبیعی رنگ هم دغه دی، چی خبری یی پری پری وی، او هر کلام ځانله مستقل وی او ډیر معطوفات ونه لری، او یوه پر بله بار سوی جملی نه وی، چی پخوانی پارسی کی هم د نثر لیکلو مقبول سبک دغه و. مگر وروسته چی د مغولو د دوری ناوړه نثر

رواج سو، دغه وضاحت او جزالت او خوږ والی یی بایلوډ. لاندی د دواړو ژبو څخه مثالونه وگوری. د ابو الفضل بیهقی سره پریکړی او واضحی جملی: پس رسول بر پای خاست و منشور و نامه را بر تخت نهاد و امیر بوسه داد و بوسهل زوزنی را اشارت کرد تا بایستد و خواندن گرفت.<sup>۲</sup>

د عطا ملک جوینی اوږده او سره نغښتلی معطوف عبارات چی څو قرنه تر بیهقی وروسته د مغولو د دوری په سبک لیکل سوی دی: به سبب تغییر روزگار و تاثیر فلک دواړ و گردش گردون و اختلاف عالم بوقلمون مدارس درس مندرس، و معالم علم منطمس گشته و طبقه طلبه آن در دست لگد کوپ حوادث پایمال زمانه غدار و روزگار مکار شدند، و به صنوف صروف فتن و صحن گرفتار، و در معرض تفرقه و یوار معرض سیوف آبدار شدند و در حجاب تراب متواری ماندند.<sup>۳</sup>

په پخوانی پارسی کی د بیهقی او د ده معاصرینو لیک له طبیعی محاوری څخه لیری نه دی، اما د مغلو تر دوری وروسته اکثر لیکونه د محاوری له پوله دونی لیری دی چی فرق یی په لومړی نظر سړی ته ښکاری.

د سلیمان ماکو پښتو نثر هم د پارسی د پخی انشا رنگ لری. کوم نثر چی په غزنوی دوره کی له ۴۰۰ هـ ق نه تر ۵۰۰ هـ ق پوری مروج و. لاندی جملات د نمونی په پول د سلیمان ماکو له تذکری څخه راوړل کیږی:

نقل کاوه سی چی په روزگار د غازی شهاب الدین چی په پیلی کی هغه ستر واکمن تاتوبی ور وښانده او هوری مړ سو.<sup>۴</sup>

## خلاصه

د سلیمان نثر د عمومی محاوری څخه لیری نه دی، جملی یی پری پری دی، وضاحت لری، مقاصد لنډ لنډ ادا کوی، د یوی جملی خبر په بله پوری معلق نه پریږدی او ځینی هسی

<sup>۲</sup> تاریخ بهقی ص ۴۸

<sup>۳</sup> جهانکشای جوینی ج ۱ ص ۴.

<sup>۴</sup> د سلیمان ماکو تذکره.

زاره تعابیر او ادبی مصطلحات هم لری چی اوس نسته.

د مثال په ډول تیاکی وچاودلی د پنبو. چی مقصد یی په خپل مسکن کی آرام کول او هوسایی ده.

ډیر زښت یی ووژل. چی په اوسنی اصطلاح له لومړیو دوو کلمو څخه یوه کافی ده، او دواړی نه وایو او دا زښت-زخت هغه د دری-پارسی سخت دی، چی د تاکید لپاره په سامانی او غزنوی پارسی کی ډیر مستعمل و او اوس هم موږ په پښتو کی کله کله وایو مثلاً سخت یی وواهه. بل ځای وایی پر نری د ستن پرغو وه یعنی پر دنیا یی د روحانیت او ستانه توب آواز ده، چی اوس نه د ستن او نه د پرغو کلمات سته او نه داسی تعبیر څوک کوی. ښایی چی دا د هغه وخت تعابیر وی، چی اوس له ژبی څخه وتلی او مهجور دی.

دغسی نور ډیر کلمات په دی یو څو مخو کی مومو چی اوس یی په ژبه کی استعمال نادر دی او مړه گڼل کیږی مثلاً گروهیدل (گرویدن) مصدر پخوا موجود و، او د متقدمینو په دوره کی اصلی عنصر او ماده گروه د عقیدې معنی در لوده، لکه چی د شیخ رضی او نصر لودی په اشعارو کی د گروه کلمه راغلی ده، دلته د سلیمان ماکو په نثر کی د دی مادی څخه وگروهید په فعلی ډول راغلی دی، چی معنی یی گرویدن و عقیده کرد ده. دا کلمه په وروستیو ادباوو کی هم مستعمله وه، مثلاً خوشحال خان خټک وایی:

نه یی زړه په ما نرمیږی نه گروهیږی

خدایه څه می سړیکار شه له کافره

بمیا (بومیا) پخوا د رهبر او مرشد په معنی و، سلیمان لیکي: څو چه بمیا سو د وگریه

یعنی د عوامو رهنما سو، چی اوس دا کلمه متروکه او مړه ده.

دغسی دی: پارکی (قطعه شعر) ستر څښتن (خدای بزرگ) گڼون (شمار) کول (خاندان)

دښمن (جوبله (جنگ) او نور کلمات راوړی چی اوس نه دی مستعمل او اکثر دغه کلمات تر ۱۰۰۰ پوری لا هم په شعری دیوانو کی لیدل کیږی اما له محاورې څخه وتلی دی.

## ۲- د پارسی اثر

د پارسی ژبی د نثر اثر هم د سلیمان په انشاء کی ښکاری او دا د محیط پوه

طبیعی اغیزه ده، چی ژبه هیڅکله ځان نسی ځنی ژغورلای، ځنی تراکیب او جملی د سلیمان

په نثر کی سته چی خاص د پارسی تراکیو رنگ لری، مثلا مضاف الیه دمخه کول، لکه: /او  
تیاکی وچاودلی د پنبو چی دغه باید داسی وی: د پنبو تیاکی وچاودلی او نور دغسی تراکیب  
چی د پارسی ژبی اثر پکی ښکاره دی.

سلیمان که څه هم د پارسی کلمات ډیر نه راوړی، او اکثرا پښتو سوچه الفاظ لیکي، خو  
بیا هم د ده نثر د پارسی کلماتو له خلطه نه دی خالی او دغه محیطی اثر یی قبول کړی دی،  
وگوری دی د روزگار کلمه کټ مټ هغسی استعمالوی، لکه د پارسی ژبی پاخه پخوانی  
لیکوال.

بیهقی لیکي: و به روزگار سلطان ماضی چون معدان والی مکران گذشته شد.

سلیمان وایی: په روزگار د غازی شهاب الدین چی پر کفر یرغل و. بل ځای لیکي: په  
روزگار د شیخ بیتنی کی د ده ورور سرین نومیده.

دغه نور خالص پارسی کلمات هم د ده په نثر کی سته، لکه درخواست، سیاس، درود،  
خاکپای، خدای مهربان او نور... چی د پارسی ادبی اغیزی د سلیمان په نثر کی رابښی، او  
دا اغیزی په یوه مشترک چاپیر کی د ژبو تر منځ یو طبیعی او حتمی امر دی، مخصوصا د  
پښتو او پارسی تر منځ چی له پوی ریښی څخه دوی اریایی ژبی دی.

### ۳- د عربی اثر

د سلیمان په نثر کی تر پارسی د عربی ژبی اثر هم ډیر او دروند ښکاری او د دی علت  
همدا دی چی عربی په دغو وختو کی د پښتنو دینی او درسی ژبه وه، او که به چا له علمه  
سره مینه درلوده، هغه طبعا عربی زده کوله، ځکه علم یوازی په عربی ژبه کی و، او داسی هم  
ښکاری چی سلیمان یو متدین او تصوف ته مایل او د دینی علومو طالب سړی و، ځکه چی  
دغه ټول په عربی و نو به سلیمان عربی کتب لوستلی وی، او د ده د حیات په ځاپیر کی به د  
عربی ادبی او دینی او تصوفی اثر خورا کلک او هم ډیر و.

د عربی اثر یوازی په پښتو نثر کی نه دی، بلکه د سامانی او غزنوی دوری د پارسی نثر  
په شهکارونو لکه د بلعمی تاریخ او تفسیر طبری او د بیهقی تاریخ آل سبکتگین او نورو ټولو  
کی د عربی نثر هسی واضح او ښکاره اثرونه لری، او د پارسی په نثر کی په څرگند ډول، نو  
پښتو نثر خو له پوی خوا مستقیما د عربی تر اثر لاندی و او له بلی خوا یی له پارسی نثره

استفاده کوله چی هغه هم د عربی له اغیزو څخه خالی نه و، نو له دغو دوو جهتو څخه د سلیمان په نثر کی د عربی اثرونه خورا څرگند او ښکاره دی.

یو پښتون معاصر لیکوال د سلیمان پر نثر هسی لیکي: "غټه خبره چی په دی نثر کی نظر ته راځی دا ده چی په دی کی عربی رنگ معلومیږی، جمله بندی او ادا د پارسی د عربی تاثیر لاندی ده. زه دا نه شم ویلای چی هغه وخت گوندی د پښتو طبیعی آهنگ دغسی و، بلکه کیدی سی، چی پخپله سلیمان د عربی تعلیم یافته اوسی، نو ده چی د پښتو نثر لیکلی دی، طبعا د عربی تر اثر لاندی راغلی دی. د سلیمان په عربی تعلیم باندی دا خبره دلالت کوی، چی د ده په نثر کی عربی الفاظ لکه قطب، قدوة الواصلین، مراقد او داسی نور شته، او صحیحه خبره دا ده چی په دغه وخت کی پرته له عربی څخه بله د تعلیم ذریعه وه هم نه." دا چی موږ وویل چی د ده په نثر کی د عربی اثر معلومیږی، د لاندی جملو څخه ښه تر څرگندیږی:

۱. وایم حمد او سپاس د لوی خاوند.
  ۲. نقل کاندی چی شیخ بیټنی هوسید په غره د کسی باندی.
  ۳. سربین نه درلود زامن.
  ۴. خدای مهربان د اسماعیل په برکت سربین ته نصیب کړه دونی زامن چی تر وس تیر سو گبون د هغو.
  ۵. ږکه سوه مزکه د پښتنخا د دوی په کول.
- په پورته جملو کی د عربی رنگ څرگند دی. څوک چی د عربی سره آشنایی لری، هغوی پخپله پوهیږی زه نه غواړم چی د نحو او جمله بندی د اصولو په بیان چی یو رقم تحصیل د حاصل دی، خپل مضمون اوږد کړم هو دومره قدری به ووايم چی دغه جملی نن ورځ موږ په پښتو کی څه رنگ ادا کوو وگوری:
۱. د لوی خدای حمد او سپاس وایم.
  ۲. داسی نقل کاندی چی شیخ بیټنی د کسی په غره اوسیده.
  ۳. سربین زامن نه درلودل.
  ۴. مهربان خدای د اسماعیل په برکت سربین ته دونی زامن ورکړه چی اوس د هغو گبون تر وس تیر شو.

۵. د دوی په کول د پښتونخوا زمکه پکه شوه.<sup>۱</sup>

اوس که موږ د سلیمان ماکو دغه څو جملې په غور وگورو نو په ټولو جملو کې فعل تر خپلو متعلقو مفاعیلو دمخه راغلی دی، چې دا د عربي اثر ښکاری، مثلاً که لومړۍ جمله په عربي وی نو به الحمد لله العظیم وی چې د پښتو جملې رنگ یې هم دغسې دی. او د عربي د تلقید اثر پکې ځلېږي، او دا د عربي ژبې د جمله بندۍ تقلید له ۴۰۰ هـ ق څخه په پارسی کې هم مروج و، چې د بیهقي دا جملې یې ښه څرگندوي: امیر گرد بر گرد قلعه بگشت، جنگ جایها بدید، نمود پیش چشمش و همت بلند و شجاعش آن قلعه و مردان بس چیزى. بل ځای وایی: امیر نشاط شراب کرد، و نمود بس طربى که دلش سخت مشغول بود. په پښتو جملو کې چې د سلیمان له نثر را واخستلی سوي، کټ مټ دغه اثر څرگند دی، لکه چې هم تاسې ته ښکاره سوه دغسې هم نقل کاوه سې یا هسې نقل کاندې د عربي اثر دی، چې لیکوالو به د عنعنې پر وخت راور او دا رسم هم په پښتو او هم په پارسی کې پاته سوي دی.

## د سلیمان ماکو د نثر ممیزات

اوس هم چې د پښتو د لومړۍ نثر اساسي عناصر یعنې د پښتو او پارسی او عربي اغیزې وڅیړلې سوي یو څو مهم ادبي ممیزات هم لاندې ذکر کيږي، چې په دې نثر کې لیده سي.

### ۱. ایجاز

د سلیمان د نثر یو څرگند مزیت د جملو ایجاز دی، چې دغه ممیزه یې د پارسی له قدیمه نثره سره شریکه ده، تر غزنویانو دمخه تر (۴۰۰ هـ ق) پخوا د پارسی نثر نهایت مواجز او جملې یې لنډې دي، چې دې مطلب ته ما دمخه اشاره وکړه.

<sup>۱</sup> کابل کلنی ۱۳۱۹ ش کال ۳۴۲ مخ د مرحوم خادم لیک

## ۲. توصیف او توضیح

د سلیمان په نثر کی ځینی جملی داسی سته چي فقط د توصیف او ښو څرگندولو لپاره راوړلی سوی دی، دا مزیت د پارسی په سامانی سبک کی لږ و، خو د غزنوی دوری لیکوالو ښه پسی ډیر کړ او د مطلب د روښانولو لپاره یی ځینی پله پسی جملی راوړلی چی مقاصد ښه پسی واضح سی.<sup>۷</sup>

د مثال په ډول: په ویا له د ارغسان هوسیرم او په دی ځمکو پاییرم. بل مثال: شیخ بیتنی هوسید په غره باندی او هلته ډیره و. بل مثال: د دوی په خدمت خاکپای وم، او هر کله په سلام ورته ولاړ. چی په دغو مثالو کی دوهمی جملی د توضیح او توصیف لپاره راغلی دی.

## ۳. د افعالو تکرار

د پارسی پخوانی لیکوال تر غزنوی دوری دمخه د هری جملی لپاره د فعل ذکر لازم کینی که څه هم یو فعل په جملو کی مسلسللاً تکرار لا هم سی د افعالو تکرار لکه وروسته چی یو ادبی عیب وگڼل سو، د سامانی عصر په نثر کی عیب نه و، بلکه د الفاظو تکرار او د جملو تکرار هم کیده، او دغه تکرار په اوستا او پهلوی ژبو کی هم و، چی پارسی ژبی ته راغلی و، او دا یو قدیم ادبی سنت گڼل کیده.<sup>۸</sup>

د مثال په ډول رودکی د ځوانی د غاښو په صفت کی داسی وایی: سپید سیم رده بود و در و مرجان بود، ستاره سحری بود و قطره باران بود. چی بود څلور واره پکی تکرار سوی دی، یا مثلاً لکه دا جملی چی د (۳۶۰ هـ ق) د حدودو دی: من خواستم که کتابی بنا کنم و هر چه شایسته اندرو یاد کنم... و بس قوتها شان پیدا کنم.<sup>۹</sup> د سلیمان په نثر کی هم دغه د افعالو تکرار سته چی د قدیمو نثرو اثر دی او کله دونی ډیر افعال ذکر کوی چی په یوه لیکه کی څو مکرر فعلونه راوړی، د مثال په ډول: بختیار په پښتو سندری کرینه، اوښی توینه، خدای ته ناری کری غلبلی کری، پارکي لرینه. و گوری پنځه فعله په یوه سطر کی سره یو ځای سوی دی، چی دوه کټ مت تکرار هم دی.

<sup>۷</sup> سبک شناسی ج ۲ ص ۶۹

<sup>۸</sup> سبک شناسی ج ۲ ص ۵۵

<sup>۹</sup> الابنیه عن حقایق الادویه، د ابو منصور علی هروی لیک

دلته باید دا هیر نه سی چه د ژبی دغه طبیعی او روان سبک ډیر ښه دی، او د افعالو د حذف او عطف ناروا دود وروسته رواج سوی دی، چی کله کله د کلام رنگ او خوند هم ور واوړی. موږ باید په اوسنی نثر کی دغه د افعالو د حذف بدعت رواج نه کړو، او د قدیم طبیعی او خوږ سبک پیروی وکړو.

#### ۴. د روابطو حذفول

لکه دمخه چی مو وویل قدماوو د فعل تکرار عیب نه باله، او یو فعل یی مکرر هم د څو جملو په پای کی راوړ، خو تر (۱۴۰۰هـ ق) را وروسته په غزنوی دوره کی لیکوالو په مطعافو جملو کی په قرینه سره د ځینو روابطو حذف رواج کړ، او کلام ته یی ښه راز نوی بلاغت وپاڅښه. د مثال په ډول د بیهقی په دی جملو کی *است رابط فعل محذوف دی: خیمه مسلمانی ملک است و ستون پادشاه و طناب و میخها رعیت. وروسته ماند فعل دری ځایه حذف سوی دی پس چون نگاه کرده آید، اصل ستونست، و خیمه بدان بیا بست و هر که وی سست شد و بیفتاد نه خیمه و نه طناب و نه میخ. هم چی باید داسی وای: نه خیمه ماند، نه طناب ماند نه میخ ماند.*<sup>۱۰</sup>

د سلیمان نثر لکه د تکرار افعال زوړ خاصیت چی لری دغسی هم د غزنوی دوری د پارسی رنگ پکی ښکاری، او اکثر افعال حذفوی، او له تکراره یی ځان ژغوری. د مثال په ډول: *وایم حمد و سپاس د لوی خاوند، او درود پر محمد مصطفی چی دی بادر د کونینو او رحمت د ثقلینو... چی یو وایم له دروده سره او بل دی له رحمته سره محذوف دی.*

#### ۵. د ترمیم حروف

د سلیمان د نثر یوه بله مهمه ممیزه دا ده چی د افعالو په پای کی د ترنم یو نون زیاتوی. او دا هغه خاصیت دی، چی وروسته د پیر روښان او درويزه په سبک کی خورا ډیر سوی او یو فنی رنگ یی موندلی دی، یعنی د مسجعو جملو په پای کی د ترنم یو نه زیاتیری. دا ترنم د پښتو لنډیو په آخرنیو سلایلونو کی عام دی، لکه خورینه، کوینه، راوړینه، د خوری، کوی، او راوړی حالی افعالو پر ځای. مثالونه: او سندرې کړینه، یا اوښی تویوینه یا پارکی لړینه. چی دلته د کړی، تویوی، لری افعال کافی دی او (نه) زاید دی.

<sup>۱۰</sup> سبک شناسی ج ۲، ص ۷۲

## سجع او موازنه

پخوانو ليکوالو به کله په جملو کې د سجع او موازني په ډول کلمات راوړل چه د پارسي نثر په ساماني او غزنوي دوره کې دا رعايت لږ و، مگر وروسته چي فني نثر د عربي په تقليد پيدا سو، دا کار پير مبتذل او عام سو. بيهقي هم کله داسي اشجاع لري، د مثال په ډول: *فصلی خوانم از دنيای فریبنده، بیک دست شکر پاشنده، و بدیگر دست زهر کشنده*.<sup>۱۱</sup> د سلیمان نثر که څه هم مسجع نه دی خو لکه بیهقي او نور کله داسي موازن او مسجع کلمات لري او لکه چي وویل سوه، د افعالو په پای پوري يونه د ترنم لپاره نښلوي، چي مسجع هم سي دا جملې هم دغسي رنگ لري: *او مراقد اوليا او واصلينو می پلټل او په هر لوري می کاملان موندل*. يا په جوبله کې *ملکیار دا پارکی وویل، چي غازيان وپاریدل او په خیر د زمريو ور توی سول*. دا د سلیمان په نثر کې ځني داسي اثرونه نه سته چي د پارسي د ساماني او غزنوي دوري سره نژدې کيږي او کوم ادبي جريان چي تر ده دمخه دري څلور قرنه په منځني آسيا کې موجود و سلیمان له هم هغه څخه متاثر ښکاري. اما دا زموږ استنتاج او څيړني چي فقط د ده د کتاب پر يوه څو مخو باندې سوي دي، په کامل ډول د هغه عصر د نثر عمومي مميزات نه سي ښوولای، البته که بل يو منشور اثر له دغه عصره، زموږ په لاس کې وای نو به مو د حتم او يقين په ډول څه ویلي وای. له دی جهته هم له دغه بحث او پلټني تکميل هغه وخت ته پريږدو، چي د پښتو نثر نوري زړی نموني پيدا سي. او ښايي چي دا کار زموږ آيندگان پای ته ورسوي. او دغه اوسني ارمانونه او منتج معلومات يا نقض کې يا تاييد.

## د سلیمان د نثر ځيني ناوړ ترکیبونه

تر اوسه موږ د سلیمان د نثر ښيگړی در وښودلی، او د پارسي او عربي کومي اغيزي چي پکې ښکاري تحليل سوي. په دی نثر کې ځيني غوټه او سره نغښتلي عبارات او تراکيب هم سته چي ناوړ او غير متحسن ښکاري. ځکه د کتاب بشپړه نسخه نسته، او هم دا څو

<sup>۱۱</sup> سبک شناسی ج ۲، ص ۷۳

پانی چی پیدا سوی دی په خورا بد خط دی، او سړی نسی ویلای چی دغه تعقیدات او ناوړه تراکیب پخپله د مولف او که د ناسخ او لیکونکی تصرف یا سهو ده؟ موږ چی د دغو څو پانیو شیاق او سباق ته گورو، ځکه چی د مولف نثر سهل روان او خوږ دی نو دا ویلای سو، چی دغه یو څو جملی او مغلق تراکیب به د ناسخ تصرف یا سهو وی.

دا لاندی تعابیر څرگند او خواږه او د بلاغت له اصولو سره سم په نظر نه راځی: موسی چی ستر پلار و د قطب تللی و له بختیارانو څخه او میشت و پر ایواد چی سند باله سی. لرغونی برخه زوی د موسی شیخ احمد ته لوی ستانه ورکړ سوی دی، د سنزر لاس ونیو وگروهید او پر نری د ستن پښو وه.

## متن

بسم الله الرحمن الرحيم

وایم حمد و سپاس د لوی خاوند او درود پر محمد مصطفی صلی الله علیه وسلم چی دی بادر د کونینو او رحمت د ثقلینو، لوی لوی رحمتونه دی وی د هغه استازی پر آل او یارانو چی دواړه جهانه په دوی دی روښان اما بعد زه غریب خاوری سلیمان زوی د بارک خان ماکو سابی چی په ویاله د ارغسان هوسیږم او په دی مخکو پایږم، په سن دولس شپږ سوه د هجری تللی وم او د پښتنخوا په راغو او کلیو گرځیدم او مراقد او اولیا او واصلینو می پلټل، او په هر لوری می کاملان موندل، او د دوی په خدمت کی خاکپای وم او هر کله په سلام ورته ولاړ.

چی له دی سفره په کور کی کښینستم او تناکي می وچاودلی د پښو، بیا پاڅیدلم او له څښتنه می مرستون سوم چی احوال د هغو کاملانو وکارم او د دوی چی هغه ویناوی پاته کړی دی او پښتانه به لولی اوس.

## ذکر قدوة الواصلين شيخ مشايخ بيتني

چی د خدای په پیژندگلوی تر ټولو، لوی او بزرگ، نقل کاندی چی شیخ بیتنی هوسید په غره د کسی باندی او هلته پیره او ده به هر کله څښتن باله او روزه به و، په شپو به د خدای په عبادت بوخت و.

نقل هسی کاندی یارانو چی په روزگار د شیخ بیتنی کی د ده ورور چی سرین نومید، او پر شیخ هم خورا گران و، سرین نه درلود زامن او هر کله به ویل خپل ورور ته، بیتنی خپل زوی اسماعیل ورکاوه او لوی سو د سرین په کاله. خدای مهربان د اسماعیل په برکت سرین ته نصیب کړه دونی زامن چی اوس تر وس تیر سو گڼون د هغو، د اسماعیل مرقد مبارک واقع دی د کسی پر غره، چی زه هلته تللی وم.

نقل کاندی چی بیتنی سپین ږری سو، نو ده به هر کله څښتن ستایه، او رب ته به یی درخواست کاوه چی زما په کاله او د سرین او غرغشتی په کول کی برکت کنښورده، بادر قبول کړه د ده درخواست، او پکه سوه زمکه د پښتنخا د دوی په کول.

نقل کاوه سی چی شیخ بیتنی به پیر تر پیر دا سندری لولی او د کسی غره کی به گرځیده په شپي:

|                        |                         |
|------------------------|-------------------------|
| لویه خدایه، لویه خدایه | ستا په مینه په هر ځایه  |
| غر ولاړ دی درناوی کی   | ټوله ژوی په ځاری کی     |
| دلته دی د غرو لمنی     | زموږ کیږدی دی پگی پلنی  |
| دا وگری پیر کړی خدایه! | لویه خدایه، لویه خدایه! |

|                          |                           |
|--------------------------|---------------------------|
| دلته لږ زموږ اور بل دی   | ووږ کورگی دی ووږ بورجل دی |
| مینه ستا کی موږ میشته بو | بل د چا په مله تله نه یو  |
| هسک او مزکه نغښته ستا ده | د مرو وده، له تا ده       |
| دا پالنه ستا ده خدایه!   | لویه خدایه، لویه خدایه!   |

نقل کاوه سی چی په روزگار د غازي شهاب الدین چي پر کفر یرغل و، شیخ ملکيار چی د غرشین ستانه و هم ملگری و د شهاب الدین چی په ډېلی کی هغه ستر واکمن ټاټوبی

ورويښانده، او هم هوري مړ سو.

نقل کاوه سی چی په جوبله کی مسلمانان تر شا ولاړه، او کفارو بری وکړ، لیری نه و چی مسلمانان سی د کفارو په کتارو پینا، او دښنه بری وکړی، چی ناڅاپه شیخ ملکیار راغی، او پر دښن (یی) یرغل وکاوه او پیر زښت (یی) ووژل.

نورو مسلمانانو هم د ملکیار تر اړخ توری وکښی او سره ومروړل (یی) دښنه. ستر څښتن دوی ته په مړانه د شیخ ورکړه لو سوبه او بری چی پخوا هم نه و په برخه سوی د چا هیڅکله، په هیڅ ځای کی په جوبله کی ملکیار دا پارکی وویل، چی غازیان وپاریدل، او په څیر د زمرو ور توی سول:

اوس مو یرغل دی

څښتن مو مل دی

غازیانو گوری

ایواد د بل دی

څښتن مو مل دی

منگولی سری کری

دښن مو پری کری

توری تیری کری

څه له به تښتو

څښتن مو مل دی

چی زمري یونه

پر بری یونه

که ټینگ کرو زړونه

اسلام را څخه دی

څښتن مو مل دی

د شهاب په ملا سی

ټول شا و خوا سی

غازیانو راسی

د شهاب په ملا سی

څښتن مو مل دی

نقل کاوه سی چی شیخ ملکیار ستانه به تل تتله د شیخ اسماعیل ستر ستانه پارکی ویل

او ږغ به (یی) کاوه داشیخ د سرین زوی و:

چی ابلیس لعین ښکاره سی

تښته وکړه له ابلیسه

ټول نری توره تیاره سی

هله ورکه پلوشه سی

غوڅ د پس په کتاره سی

سری وران سی له ابلیسه

نو بی هله ننداره سی

که هر چا ابلیس خرڅ کړ

که سږی ابلیس ته پر سو نو پر کور د ویر ناره سی  
نقل کاوه سی چی بختیار می ستر ستانه و، له د نه څرگند سوی دی، هغه کرامات چی  
مو وگروهید او وویل موسی چی ستر پلار و د قطب تللی و له بختیارانو څخه او میشت و پر  
ایواد چی سند باله سی، لرغونی برخه زوی د موسی شیخ احمد ته لوی ستانه ورکړ سوی  
(و) د سنزر لاس (یی) ونیو وگروهید او پر نری (یی) د ستن ږغو وه، او د خدای وگریه به  
(یی) را بلل په سمی څو چی بمیا سو د وگریه. بختیار په پښتو سندرې کړینه، اوبنی تویینه،  
خدای ته ناری کړی، غلبلی کړی، پارکی لرینه چی یو یی دا دی:

ویر می زړه سوری سوری کړ راته وگوره ملوکی!  
په بیلتون کی دی وباسم له خوږ منه زړگی کوکی  
راته وگوره ملوکی!  
راته وگوره ملوکی!

د بیلتون اورونه بل دی هر گری می زړگی سوخی  
لیونی یمه د مینی سوخم زه لکه پیلوخی  
راته وگوره ملوکی!  
راته وگوره ملوکی!  
غورولی دی اوربل دی اور زما په زړگی بل دی  
زه بختیار خاوری ایری شوم په اور سوی می کوگل دی  
راته وگوره ملوکی!  
راته وگوره ملوکی!

## تعلیقات

د دی کتاب دغه څو پانی چی دمخه راوړل سوی، په هغو کی د شیخ بیټنی ذکر داسی سوی دی: نقل هسی کاندی یارانو چی په روزگار د شیخ بیټنی کی د ده ورور چی سربین نومید، او پر شیخ هم خورا گران و، سربین نه درلود زامن او هر کله به ویل خپل ورور ته، بیټنی خپل زوی اسماعیل ورکاوه او لوی سو د سربین په کاله. خدای مهربان د اسماعیل په برکت سربین ته نصیب کړه دونی زامن چی اوس تر وس تیر سو گڼون د هغو...<sup>۱۲</sup>

نعمت الله هم دغه عنعنه په مخزن افغانی کی هسی لیکي: نقل است که سربین برادر کلان بیټنی مفلس بود و از سعادت فرزند هم محروم بود. روزی سربین به خانه برادر خود که شیخ بیټنی باشد آمده عرض کرد که ای برادر! دعا تو در باب جمیع خلائق مستجاب است در باب من توجه نمیفرمایی. حضرت شیخ بیت فرمود که يك پسر مرا ببر و پرورش نما... آخر الامر شیخ پسر خود اسماعیل را به برادر خود سربینی داد...<sup>۱۳</sup> په دی ډول زموږ لمړی مورخ سلیمان ماکو قول خو تر نعمت الله څلور سوه کاله دمخه دی. مگر یو له بله ربط او نژدیوالی سره لری او دا ښکاره کوی چی تر زرم هجری کال مخکی هم د شیخ بیټنی له بابت پښتنو معنعن او مستند روایات درلودل.

د شیخ بیټنی نور روایات موږ ته نه دی معلوم او نه د ده د ژوند وخت مورخانو تصریح کړیدی. فقط له پټی خزانی له لیکونو څخه ښکاری چي اسماعیل د بیت نیکه زوی د خرنسبون معاصر و، دغه سړی په کال ۴۱۱ هـ ق مړ سوی دی، نو چي د اسماعیل د ژوند وخت د ۴۰۰ هجری حدود وی، ښایی چی پلار او اکا یی هم د ۳۵۰ هـ په حدودو کی ژوندی وی.

## د شیخ بیټنی اشعار

د پښتو په پخوا نو اشعارو کی د شیخ بیټنی یو مناجات ډیر قیمیتی دی، او دا ادبی ټوټه سلیمان ماکو پخپله تذکره کی هسی راوړی: نقل کاندی چی شیخ بیټنی سپین پیری

<sup>۱۲</sup> د سلیمان ماکو تذکره الاولیا

<sup>۱۳</sup> مخزن افغانی قلمی

سو، نو ده چی هر کله څښتن ستایه، او رب ته به یی درخواست کاوه چی زما په کول او سرین او غرغښت په کول برکت کښیږده، بادار قبول کړ د ده درخواست، او پکه سوه ځمکه د پښتونخوا د دوی په کول. نقل کاوه سی چی حضرت شیخ بیتنی به پیر تر پیره دا سندری ولولی او د کسی غره کی به گرزیده په شپي:

لویه خدایه، لویه خدایه! ستا په مینه په هر ځایه

لکه چی وویل سوه، دا شعر د ۳۵۰ ه په حدودو اړه لری، او له الفاظو او کلماتو یی هم دغه مطلب ښکاری هغه لغات او کلمات چی پکی راغلی دی، اوس ځینی په دغو معناوو مړه دی، مثلاً ژوی اوس څوک د مخلوق او حیوان په معنی نه وایی، فقط په زړو ادبیاتو کی کله کله وینو او که دغه کلمه په فعلی معنی واخلو یعنی (ژوند کوی) دا تعبیر هم زور دی، او اوس مستعمل نه دی. دغسی هسک هم دلته د آسمان په معنی دی او دا کلمه پدغه مفهوم پیره زړه ده، پخوا یی آسمان ته هسک وایه مگر اوس هر لور شی ته هسک وایو او دا لغوی تحول وروستنی دی. لکه د عربی سما چی آسمان ته هم وایی، او د هر ځای لوري خوا ته هم وایی. پر دی شعر د پردیو ژبو اغیزه هم لږ ده او له هغو زړو اثارو څخه دی کوم چی په غرو کی ویل سوی دی، او د عربی او پارسی ژبو له اغیزو څخه تش وی، لکه د امیر کرور او لودیانو اشعار، مثلاً په ټول شعر کی یوه پردی کلمه نسته او فقط د خدای مشترکه کلمه لری، چی هغه هم ښایی د پښتو په ریښو کی پیره نژدی وی، او د دی سوچه توب علت هم دا دی چی بیت نیکه په کوه سلیمان کی اوسید او پر ژبه یی د نورو ژبو اثر نه و سوی. د شعر وزن او عروض هم د پښتو ملی بدلو ته پیر ورته دی او یو تکرار کیدونکی کسر لری (لویه خدایه، لویه خدایه) چی دغه قدیم ادبی رنگ تر اوسه هم د پښتنو په بدلو کی لیدل کیږی، او ښکاری چی یو پخوانی ادبی مزیت دی، دا شعر د مضمون او ادبی فکر له پلوه هم پخوانی اریایی سندرو ته ورته دی، ځکه چی په پخوانو اریایی اقوامو کی (کوله-کول) پیر اهمیت درلود، او پر دغه کول باندی اکثر اجتماعی تشکیلات بنا وو، او دوی هر کله خپلی کورنی او کهولونه پیرول او کورنی یی د ټولو نعمتونو مرکز گڼله.<sup>۱۴</sup> د شیخ بیتنی دا شعر که له ریگیدا سره مقابله کړو، نو د مضمون له پلوه له دی مناجات سره نژدیوالی لری: خدای د ژوند واکمن دی، مالک الملك دی، دی ښاغلی کورنی سرو ته ورکوی. خدایه موږ ستا مریی یو، بی اولاده، بی

<sup>۱۴</sup> د گوستا لوبون تمدن هند ص ۱۸۸

ښيگڼې مو مه وژنه ...<sup>۱۵</sup>

## اسماعيل

د پښتو مورخان او د آسمان الرجال خاوندان ليکي چي اسماعيل په اصل د شيخ بيتني زوی، خو د خپل تره سربڼ په کور کي لوی سوی و نو ځکه په سربڼ مشهور دی، لکه سليمان ماکو چي ليکي: اسماعيل د شيخ بيتني په کور کي لوی سوی و، او د سليمان په غره کي مېشته او هم هوري وفات سو. دا مورخ وايي: د اسماعيل مرقد واقع د کسی پر غره چي زه هلته تللی وم...

دغه روايات نعمت الله هم کټ مټ په مخزن کي داسي تاييد کوي: چون اسماعيل به سن رشدی رسيد و از رياضات شاقه به مراتب ولايت رسيد و اين شيخ اسماعيل سربڼی پسر حضرت بيت است... شيخ اسماعيل سربڼی قدس سره صاحب عبادت و رياضت شاقه بود و مقتداي وقت به علوم ادني، کاشف اسرار طريقت و حقيقت بوده در ولايت (روه) چون به وطن ماطوف رسيدند به مقام خواجه منزل گرفتند و خلایق از جايهای دور به ملازمت شتافتند. سليمان ماکو او نعمت الله هروي دواړه وايي چي د اسماعيل د ژوندانه ځای کوه سليمان و، بل ځای نعمت الله مورخ تصريح کوي چي د ده مزار په هغه ځای کي دی چي وازه خوايي بولي او وازه خوا د سليمان د غره په لمنو کي ده. علاوه پر دغه په پټه خزانه کي هم د اسماعيل احوال ليکل سوی او وايي چي دی د خرنښبون معاصر و، ځکه چي د خرنښبون وفات په ۴۲۱ ه کي دی نو موږ د اسماعيل د ژوند عصر هم دغه گڼو.<sup>۱۶</sup>

اسماعيل د خپلي کورني مشهور عابد او د خدای دوست سړی و، د مخزن افغاني له رواياتو څخه ښکاري چي دی له خپله کوره په سياحت هم تللی و، او له لويو اولياوو سره ملاقي سوی و.

<sup>۱۵</sup> ريگويدا، باب ۷، ف ۶، سندره ۷

<sup>۱۶</sup> پټه خزانه د ۲۱

## د اسماعیل اشعار

د اسماعیل اشعار موږ ته په دوو وسیلو را رسیدلي دي، لومړی شعر یی هغه دی چی سلیمان ماکو پخپله تذکره کی په دی ډول را نقل کړی دی: نقل کاوه سی چی شیخ ملکیار ستانه تل تر تله د شیخ اسماعیل ستر ستانه پارکی ویل او ږغ به یی کاوه دا شیخ د سربین زوی و.

تنبته وکړه له ابلیسه      چی ابلیس لعین ښکاره سی

ټول پارکی په متن کی راغلی دی. د اسماعیل یو بل شعر چی د ده پر خاندانی احساساتو دلالت کوی ، د پتی خزانې لیکوال په دی شرح لیکي: هسی وایی چی یو وقت خرشبون بابا د اسماعیل د سربین او بیتنی نیکه په مخ کی ناست و، د دوی کور و د کسی پر غره نو خرشبون د پلار او تره له خوا په تگ او رخصت مازون سو، اسماعیل نیکه داسی ناری وکړلی:

|                  |                 |
|------------------|-----------------|
| که یون دی یون دی | مخ کی بیلتون دی |
| که وروره وروره   | خرشبون وروره    |
| ته چی بیلتون کړی | زما ویر وگوره   |
| چی خي مرغی له    | توری کرغی له    |
| همزولی پاته      | خي چی برغی له   |
| د خدای دپاره     | خرشبون یاره     |
| چی هیر مو نه کړی | زموز کول واره   |
| زړه می رپیږی     | یار می بیلپیږی  |
| بیلتون یی اور دی | خان په سوخيږی   |

لکه چی معلومه ده اسماعیل ېو روحانی او د متصوفینو مل سړی و، نو ځکه د ده په لومړنی شعر کی د وعظ او تلقین او نصیحت رنگ سته. او ځینی عربی لغات هم پکی راغلی دي، چی د ده روحانی حیات ښکاره کوی، اما دوهم شعر خاص په ملی وزن دی او د پښتو ژبی د مخصوصو عروضو او آهنگ نمایندگی کوی، او پردی لغات هم نه لری، نو ځکه ویلای سو چي دا شعر هم د پښتو ژبی په زړه دوره اړه لری، او په هغو اشعارو کی حسابیږی، چی

د نورو ژبو اثر پر لږ سوی دی، او داسی ناری تر اوسه هم د پښتو ژبی په افسانو کی سته چی شعری وزن او عروض یی مخصوص دی، او په یوه خاص آهنگ ویل کیږی.

## ملکیار غرشین

غرشین د پښتنو یو مشهور ستانه قوم دی، چی پخوا یی یو وچ غر سر سبز او آباد کړی و، نو ځکه دوی غرشین بولی، او دا قوم د کندهار خواوو کی اوسی او په شمیر پیر لږ دی.<sup>۱۷</sup>

ملکیار له دغه قومه یو خورا ستانه او مشهور سړی دی، چی د پښتنو مورخانو د ده ذکر پخپلو مشاهیرو کی راوړی دی. نعمت الله هروی لیکي چی: ملکیار د شیخ ابوبکر طوسی معاصر او په پېلی کی یی یو ځای درلود، چی سلطان شهاب الدین غوری د ملتان د یرغل پر وخت ده ته بخښلی و، او د ده مرقد هم هوری دی.<sup>۱۸</sup>

دا روایت چی نعمت الله کښلی دی، څو سوه کاله دمخه سلیمان ماکو همدغسی روایت راوړی دی او ځنی ښکاری چی د ملکیار د ژوند وخت د سلطان معز الدین غوری عصر و او دی په جگړو کی د سلطان ملگری هم و ځکه چی سلطان لومړی پلا پر ملتان په ۵۷۱ هـ حمله کړی وه، نو د ده د حیات زمانه هم په دغو وختو کی تخمین کولای سو.

سلیمان ماکو د ده په احوال کی هسی لیکي: نقل کاوه سی چی په روزگار د غازی شهاب الدین چي پر کفر یرغل و، شیخ ملکیار چی د غرشین ستانه و هم ملگری و د شهاب الدین چی په پېلی کی هغه ستر واکمن ټاټوبی وروښانده، او هم هوری مړ سو. نقل کاوه سی چی په جوبله کی مسلمانان تر شا ولاړه، او کفارو بری وکړ، لیری نه و چی مسلمانان سی د کفارو په کتارو پپنا، او دښنه بری وکړی، چی ناڅاپه شیخ ملکیار راغی، او پر دښن (بی) یرغل وکاوه او پیر زښت (بی) ووژل. نورو مسلمانانو هم د ملکیار تر اړخ توری وکښی او سره ومروړل (بی) دښنه. ستر خښتن دوی ته په مرانه د شیخ ورکړه لو سوبه او بری چی پخوا هم نه و په برخه سوی د چا هیڅکله، په هیڅ ځای کی.<sup>۱۹</sup>

<sup>۱۷</sup> حیات افغانی ص ۱۵۲

<sup>۱۸</sup> مخزن افغانی قلمی

د سلیمان ماکو له دغه بیانه ښکاری چی ملکیار یو غښتلی او توریالی سړی هم و، او د توری او ادب له څښتنانو څخه و چی د سلطان سره یی په جهادو او جگړو کی ملگری کړله، داسی ښکاری چی ملکیار تر جنگیالی توب او توریالی توب علاوه، ادبی ذوق هم درلود، پخپله هم شاعر و، او د نورو پښتنو شاعرانو اشعار یی تل لوستل، لکه چی سلیمان ماکو د شیخ اسماعیل سربینی شعرونه د ملکیار له خولی را نقل کړی دی.

د زهد، تصوف او عرفان له پلوه هم ملکیار ښه شهرت لری. او مورخان د ده له نامه سره پران هم لیکي او د ده عرفانی شهرت دونی ډیر و چی تخمینا دوه نیم سوه کاله وروسته سلطان فیروز شاه (۷۲۵-۷۹۰ هـ ق) دیلی ته نژدی فیروز آباد بنا کړ نو هلته دی پاچا د شیخ ملکیار پران په یادگار یو سرای هم جوړ کړ چی د هغه عصر مورخ ضیاء الدین برنی یی په ۷۵۸ هـ ق کال ذکر کوی لکه چی مورخان تصریح کوی.<sup>۲۰</sup> ملکیار په دهلی کی اوسیده، او هم هوری مړ سو، او په دغه ښار کی د شیخ ابوبکر طوسی له مزاره سره یو ځای ښخ دی او سلیمان ماکو د ده یو شعر داسی را نقل کړی.

پر هغه میدان کی شیخ ملکیار د سلطان معز الدین د لښکرو سره یو ځای جنگیدی او نژدی و چی د سلطان لښکر ماته وکړی، نو دی توریالی ادیب او عارف یوه د ننگ او جنگ سندره وویله، او لښکریان یی همت شجاعت او توریالیتوب ته تشویق کړل. څو په پای کی بریالی سوه، او د جنگ پر ډگر یی سوبه په برخه سوه.

سلیمان لیکي: په جوبله کی ملکیار دا پارکی وویل غازیان وپاریدل او په څیر د زمربو ور توی سول.

څښتن مو مل دی      اوس مو یرغل دی      هیواد د بل دی

د ملکیار دا شعر چی په بشپړ ډول د تذکرة الاولیا په متن کی محفوظ دی، د قدیمو اقوامو د حسیاتو او رجز رنگ لری، له هغو سندرو څخه دی، چی پخوانو پښتنو به د جگری پر میدان ویلی، او مقصد یی دا و چی د زلمو احساسات تاوده کړی او پر جنگ یی ښه وپاروی. د دی شعر عروضی کیف او الفاظ او کلمات سوچه دی. او لکه نور وگړنی (عوامی) اشعار یو تکراریدونکی کسر هم لری. چی د هر بند په پای کی ویل کیږی، او د پښتو د

<sup>۱۹</sup> تذکرة الاولیا

<sup>۲۰</sup> تاریخ فیروز شاهی ص ۱۳۴

مخصوصو اشعارو یو ښه خاصیت دی. شاعر په حقیقت کې یو مبلغ هم دی، او په هر ځای او هره موقع کې د خپلو ویناوو د اغیزمن کولو لپاره د بیان طرز او اسلوب داسې ټاکي چې د ده وینا پر اوریدونکو باندې اغیزه وکړي او د شعر مقصد حاصل شي.

په دې پارکي کې هم ملکيار د غوري سلطان د جنگيالو د پارولو دپاره دوی ته داسې خطابونه کړي دي، چې بايد په اوریدلو يې متاثر سوي وي، او په دوی کې يو ملي او ديني احساس پيدا سوي وي. دا پارکي بيله نومو نور ټول سوچه پښتو دي، او په آخر پارکي کې (ملا) د ملگری او همراهی په معنی زړه کلمه ده، چې د اسعد سوري په قصیده کې هم راغلي ده. او له دې څخه هم ښکاري چې دا شعر د پښتو ژبي په قدیمه دوره اړه لري، او په دغه وخت کې لا داسې قدیم کلمات مړه نه وه او له استعماله نه وه لويديلي. د پښتو په پخوانيو اشعارو کې د امير کروړ سوري تر شعر وروسته دا لومړی جنگي اثر دی، مگر فرق يې دوی دی، چې امير کروړ پخپل شعر کې د يوه زبردست او غښتلي قايد رنگ لري او د ېو نامور اتل په ډول شعر وايي خو ملکيار دلته د يو مبلغ په دود خبری کوي، او غواړي چي ملي احساسات په ديني تبليغ کي وغورځوي او له خپله عرفاني مقامه هم کار واخلي، او د شعر په وسيله د لښکرو روح تقويه کړي نو ملکيار په پخوانو شاعرانو کې هم عارف و هم شاعر، هم جنگيالی او دا درې سره خواوې د ده په شعر کې سته.

### قطب الدين بختيار

قطب الدين د احمد زوی د موسی لمسی په قوم پښتون بختيار او د خپل عصر له نومياليو څخه چې تر اوسه هم په هند کې لوی شهرت لري. پرديو مورخانو دا سړی نه دی پیژندلی او د ده پښتونوالی ذکر يې نه دی کړی. مگر د پښتنو مورخانو دی د پښتنو په عرفاني مشاهيرو کې راوړی دی. نعمت الله په مخزن کې د ده مناقب په تفصيل راوړی، او داسې وايي: حضرت خواجه قطب الدين بختيار کا کی قدس الله سره نام پدر شان احمد بن موسی است ساکن اوش بود که از توابع بغداد است، و تولد آن برگزیده در سنه پانصد و هفتاد و پنج اتفاق افتاد، چون سال عمر ایشان به بیست و پنج رسید، حضرت معین الدین سجزی با آن مکان تشریف آورد خواجه قطب الدين بختيار دست انابث بذیل هدایت ایشان در آورده مرید شد... بعد بر فاقه شیخ جلال الدین متوجه هندوستان شدند در بلده ملتان به

غوټ *العالم* شيخ بهالدین ذکر یا ملاقات نمودند...<sup>۲۱</sup>

په دی ډول نعمت الله د پښتنو مورخ قطب الدین بختیار د خپل کتاب په ډیرو ځایو کې دی (قطب افغان) بولی، او د ده د نورو هم قومانو مشاهیرو نومونه هم راوړی لکه خواجه یحیی بختیار، شیخ شهاب بختیار شاه ابوبکر بختیار او نور.

دا خو ښکاره ده چې بختیار د پښتنو یو خورا مشهور او ستانه قوم دی، چې تر اوسه هم د سلیمان غره په شا او خوا کې پوندګی او سوداګری کوی، نو ځکه چې پردی مورخان د پښتنو په دغه قوم نه و خبر نو یې قطب الدین پښتون نه دی لیکلی، تش د ده سره بختیار لیکي، فرشته وایی چې دی په اوش کې زوکړی دی، چې د ماوراء النهر له ښارو څخه و<sup>۲۲</sup> ابو الفضل هم دی د فرغانی د اوش بولی.<sup>۲۳</sup>

اوش یا اوچ خو دوه زاړه ښارونه وه چې د سیحون پر هغه بله غاړه ودان وه<sup>۲۴</sup> ابن خردابه وایی: دا یو لوی کلی و چې له قبا څخه اوه فرسخه لیری و او اوزګند ته لس فرسخه پروت و<sup>۲۵</sup> یا قوت هم دا دوه کلی بیل بیل یادوی اوش له فرغانی څخه او اوچ د سیحون پر غاړه کښی<sup>۲۶</sup> نو که موږ د نورو مورخانو دغه قول چې قطب الدین په اوش کې اوسیده منو ځکه چې د ده پښتنواله پښتنو مورخانو تصدیق کړی ده، نو دا ویلای سو چې د ده نیکه یا پلار به هغی خوا ته تللی او قطب الدین به هلته زوکړی وی. دلته دا خبره هم د غور وړ ده چې زموږ پښتون مورخ سلیمان ماکو په خپله تذکره کې د دی قطب الدین ذکر داسی کړی دی نقل کاوه سی چې بختیاری ستر ستانه و، له د نه څرګند سوی دی، هغه کرامات چې مو وګروهید او پر نړی (یی) د ستن پلار و د قطب تللی و له بختیارانو څخه او میشت و پر ایواد چې سند باله سی.<sup>۲۷</sup> دا روایت خو د قطب الدین د نیکه تګ له خپله وطنه ثابتوی، مګر د ماوراء النهر پر ځای

<sup>۲۱</sup> مخزن قلمی افغانی

<sup>۲۲</sup> تاریخ فرشته ص ۳۲۸

<sup>۲۳</sup> آئین اکبری ج ۲ ص ۱۶۹

<sup>۲۴</sup> حدود العالم ص ۲۴

<sup>۲۵</sup> المسالك و الممالك ص ۳۰

<sup>۲۶</sup> معجم البلدان ج ۱ ص ۳۶۸

سند ښيي که موږ دقت وکړو، په سند کې هم په دغو وختو کې يو ښار ودان و چې اوچ يا اوچه بلل کيده، مورخان يې د سلطان معز الدين غوري په فتوحاتو کې د ملتان سره يو ځای راوړي<sup>۲۸</sup> او دا ښکاری چې اوچ د سند يو مشهور ښار و.

نو که د قطب الدين پلار او نيکه په دغه ښار کې اوسيدلی وي ځکه چې د قطب الدين او د ده د پلار نور عرفاني معاصرین هم په ملتان کې و، نو به د سليمان ماکو قول اصح وي، په هر صورت قطب الدين خو پښتون و، چې يې له خپله قومه بختيارانو څخه تللی يا د سند په اوچ يا د ماوراء النهر په اوش کې اوسيد، لکه دمخه چې وويل سوه، په هند کې يې شهرت موندلی دی.

قطب الدين د مخزن افغاني او ائین اکبری او مخبرالواصلين په قول د لومړي خور په ۱۴ په ۶۳۳هـ او (فرشته ۶۳۴هـ) د عمر پر ۴۸ کال وفات او په دهلي کې ښخ سو، چې تر اوسه يې مزار ډير مشهور دی.

## د قطب الدين اشعار

د قطب الدين علمی او عرفاني شهرت خو له تيرو ليکنو څخه تاسی ته ښکاره سو، چې دا نومړی بختیاری پښتون په عرفاني دنیا کې ځونی لوړ مقام لري، او اکثر د اولیاوو تذکره نگاران د ده احوال ذکر کوي. مگر دا عارف د پښتو يو خورا ښه شاعر هم دی، چې سليمان ماکو يې پخپله تذکره کې د مناقبه تر شرح وروسته يوه عشقي سندرې هسی را نقل کوي، او ځکه چې سليمان د ده معاصر دی، نو يې قول د منلو وړ هم دی: بختيار په پښتو سندرې کرينه اوبښی تويويڼه، خدای ته نارې کړی، غلبلی کړی، پارکي لرينه چې يو يې دا دی:

ویر می زړه سوری سوری کړ  
راته وگوره ملوکی!

په دی شعر کې د پښتو شعر زوړ اثر او سلاست سته، يوه پردی کلمه په ګډه نه ده، او د ادا ډول يې هم ساده اما ډير بليغ دی، د مینې واردات او د مین زړه احساسات يې ښه پکې څرګند کړي دي. دا شعر لکه اوسنی عامیانه اشعار تکراريدونکی کسر هم لري. داسی

<sup>۲۷</sup> د سليمان ماکو تذکره

<sup>۲۸</sup> تاريخ معصومی ص ۳۳، تاريخ مبارک شاهي ص ۵-۶، طبقات اکبری ج ۲ ص ۶۲

ښکاري چی قطب افغانی د مینې په دنیا کی تاوده جذبات لرل، او سلیمان ماکو چی د ده معاصر دی، دغه عشقی احساسات یی په داسی ډول بیانوی: تل ژاړی، او ناری او غلبلی کړی، او د عشق سندرې لولی، له دغو عشقی نارو او سندرو څخه یوه سندره اوس موږ ته پاته ده، چی د شاعر د زړه درد او سوزناکه جذبات ښکاره کوی

قطب یو د پارسی لوی دیوان هم لری، چی ټول عشقی غزلیات دی او له هغو څخه هم د ده عشقی جذبات ښکاري، مگر په پارسی کی د ده اشعار ډیر ښه بلیغ او روان نه دی، ځکه چی اصلی او مورنی ژبه یی پښتو وه، نو یی په پارسی هغسی اشعار نه دی ویلی چی د پارسی د لوړو شاعرانو سره مقابله وکړی، په اکثر پارسی اشعارو کی تعقید او شعری عیوب سته، لکه دا شعر:

هر که رابر سر کوی تو مقامش باشد      شربت وصل تو هر لحظه به کامش باشد  
په لومړی مسری کی (را) او بیا مقامش (ش) بیخونده دی، او دا دواړه په یوه جمله کی په دغه ډول سره یو ځای کول هم د بلاغت له اصولو سره نه ښایی، که دا لاندی ابیات هم ولولی، دغه خبره به ښه څرگنده سی، او هم به مو د ده د پارسی کلام نمونه لوستلی وی.

|                             |                           |
|-----------------------------|---------------------------|
| ای خاک درت به فرق سر تاج    | محتاج تو هم غنی و محتاج   |
| هستی وجود عاشقان را         | کردی که به کرشمه تو تاراج |
| از دولت عشق تو دل من        | چون بحر عمیق گشته موج     |
| از مملکت وجود عشقت          | هر چیز که بود کرد خراج    |
| خامی که زنده ام از انا الحق | بر دار زینش همچو حلاج     |
| محتاج تو قطب دین نه تنهاست  | باشد بتو کاینات محتاج     |

که د دغه پارسی دیوان انتساب قطب افغان ته ثابت سی، نو به موږ ووايو په رښتیا چی دا د یو غیر پارسی زبان سړی کلام دی، چی پارسی یی خپله ژبه نه وه او یو پښتون به داسی ماته گویده پارسی وایی. که څه هم لوړه غزله د ویونکی د فکر پوځوالی ښیی خو ژبه یی هغومره پخه، سوچه او خوږه نه ده.

هذه النسخة من

فصل

وایم محمد و سیاست دلو کا خاوند او درود در محمد مصطفی صلی الله  
 علیه وسلم چندی با در در کونینو اعز و محترم علی بن ابی طالب  
 رحمتو بناد اوئی دینغه استاز کا تیر آل او بار تو بی زو اید امان  
 پادشاهی درویشان اما بعد از غریب خاوری سلیمان پوی دایر  
 خان ما کو صابری بی و باله در غسان نو سبز او بی در کو با اقام  
 پسر دعوه لسن شتر صوة دسجری مللی عم او دشتجا پسر غلوار  
 کلیو کر جند او مر آقده او با او در اعلی نوم لعل او بی در لوری م  
 کا ملاز بن دل او در دوی پسر خیمت خاکی ای م او بر کله سار ورنه  
 در لاری بی دسفر پسر کور کس کشیم او تارک م و کا و در بیوریا  
 پاشیدر م اوله خسته م شتر شوم ای او دختو کا میرانو و کا  
 او در دوی بی دینغه و با و امت کرد او پشاه فیلولی او سز رفد و  
 مواله لسن شیخ شتخ بستی می در خانی بی پسر ند کلوی م  
 ملو لو لوی او بر مر قلی کاندی بی شیخ بستی موسیک بی عمر  
 دکی با نیکا او ملته دیره او در بر کد خشیند با  
 او روزا بیو پشوپ دسخرای بی عیاز شخت

12

نقل سسکانری یا لافچی پ روزگار و شمع بختی  
کین دده و اورچی سرم بن فوید او پر شمع  
خو اگر ان و سرم بن ندر لوزا من او سر کلر پیل  
بیل و ورت بختی خیل جو سما عیل و رکاده  
او لوی سو دسم بن کال خدای مهربان د  
اسما عیل پ برکت شمع بن نصیب  
دوش زادن چی او س تر و س تر و کهنه د  
اسما عیل مرقه مبارک واقع دشی دکی پر غر  
زه ملته تلمی و م نقل کاندلی بی بختی سپان و سیر  
نوده ب سر کلر شمع شتا بیر / و رب ت ب (و)  
است کاوه پیا زاپه کال او دسم او و شمع  
کول کین برکت کینسده مادر قبول و د  
خواست او و که سوره که دیشنی و و

تو که در شاهی پیر روزگار داری شهاب الدین پیر بی بی غلام  
شیخ ملک ارجمند پیرستان هم ملک و در شهاب الدین پیر  
دینی شمس نفعه ستر عارفان نوی و در مسانده او هم شمس  
شوق قل کاوه شمس پیر بود که کتب و کلام و کلام و کلام  
کفار و بری و کلام و کلام و کلام و کلام و کلام و کلام  
بنا او و شمس پیر و کلام و کلام و کلام و کلام و کلام  
غل و کاوه او و شمس پیر و کلام و کلام و کلام و کلام  
دملیکار تر ارجح توری و کلام و کلام و کلام و کلام  
دین و شمس پیر و کلام و کلام و کلام و کلام و کلام  
لو سوب او پیر پیر و کلام و کلام و کلام و کلام  
با شمس پیر و کلام و کلام و کلام و کلام و کلام  
مازی و دین پیر و کلام و کلام و کلام و کلام  
در دین و شمس پیر و کلام و کلام و کلام و کلام

اسود د بل د خاړو د غوړي تختېن موصل دې قوری تری  
 کمری د بنی مری کمری منگلی سرې کمری تلک سینه  
 نشو موصل دې کت تکیه کمری زهرون پر بری پوړی  
 بی زمری لون اسلام راخوځی تختین موصل دې  
 غلخانو راشی تولا شو او خواشای د شهاب سیمه لاسی نشو  
 موصل دې قتل او دوشای پې شیخ هېارشان به تل تلر  
 شیخ اسماعیل سترستان پارکې وېل او بدغ بیکه  
 دایچ د سرې بڼو و نشو وکړه له ابلېسې ابلېس  
 لعین بکاره شې میده وکړه پوښه شای تولا نرغا تورا تیا دوشی  
 سړی وړا شای له ابلېس شوخ دیس په کتاره شې سړی  
 نو پېنځه کمری بیا ابلېس خراکې نو سوله تداره  
 شای کمری ابلېس تېر شو نو پر کور دې پناه شې  
 او

نقل س کاه شې پې بختیار س سترستان  
 این سترستان شوی دې مغل کرامات پې مو  
 وکړل او د بیل موسی پې ستر پلار و د قطب  
 السلام ک بختیارانو شخ او د مېشت و پر الواد  
 پې سیند لاسی لرونې بڼو د موسی شخ  
 المکرت لوم ستان ور کړ شوی د ستر لاس  
 نید وکړ وید او پر نرې دستن پوځ و او  
 د خدای وکړید ب رابلل پې شوچې بیا  
 شور وکړ پې بختیار پېنځه ستر کمری او شې

تو یو بینہ نہ اسی تہ مار کہ غبلی کر پا کر کی لہرینہ پی  
یہ دادی عیدم زہرہ سوری سوری کہ رات و  
گورہ ملو کی پیلٹون کی دوا مسم زہرہ کی گویا  
راست و گورہ ملو کی راستہ گورہ ملو کی دیلیتون اور  
بل دی سرگرمی می زہرہ کی تو بی لیونیم دین تو نیم زہرہ  
مکہ پلوٹی رات و گورہ ملو کی رات و  
گورہ ملو کی رات و گورہ ملو کی غورہ ولی دی اور  
بل دی اور زہرہ پ زہرہ کی بل دی زہرہ سختیار خاوری  
ایری شوم پھر شوی م کو کل دی رات و گورہ ملو کی  
رات

**Get more e-books from [www.ketabton.com](http://www.ketabton.com)**  
**Ketabton.com: The Digital Library**